

ОСВОБОЖДЕНИЕ ГОМЕЛЯ

БАЯВА САДРУЖНАСЦЬ

Гом. прэзідэнт, 1983, 24 лістапада

У вызваленні Гомеля і вобласці ад нямецка-фашысцкіх захопнікаў вялікую дапамогу воінам Савецкай Арміі аказалі партызаны Гомельскага злучэння, якім камандаваў сакратар падпольнага абкома партыі, Герой Савецкага Саюза Ілья Паўлавіч Кожар.

Да верасня 1943 года, часу ўступлення савецкіх войск на тэрыторыю нашай вобласці, у саставе Гомельскага партызанскага злучэння барацьбу супраць нямецка-фашысцкіх акупантаў вялі 16 бригад народных месціцаў.

У перыяд падрыхтоўкі Гомельска-Рэчыцкай аперацыі камандаванне 1-га Беларускага фронту паставіла перад партызанамі задачу: праводзіць знішчальныя аперацыі ў тыле варажэй групі войск, якая ўтрымлівала Гомель, разбураць камунікацыі, весці разведку варажэй абароны на правым беразе Дняпра ад Рэчыцы да Жлобіна.

У пачатку кастрычніка 1943 года ў штаб злучэння прыбылі прадстаўнікі камандавання фронту для каардынацыі дзеянняў партызанскіх атрадаў і бригад з наступаючымі часцямі Савецкай Арміі. На пасадочную пляцоўку злучэння самалёты даставілі зброю, узрывчатку, медыкаменты.

Атрымаўшы ад камандавання фронту гэтую дапамогу, партызаны ўзмацнілі дзеянні на варажэй камунікацыях, вывелі са строю чыгунку Гомель — Калінкавічы на ўчастку Рэчыца — Васілевічы. Бригады імя Варашылава, імя Чапаева, «Большавік» надзейна закуперылі дарогі Рэчыца — Горваль — Шацілкі і Рэчыца — Чырвонае — Парычы, тым самым пазбавілі праціўніка магчымасці карыстацца імі.

Вялікую дапамогу аказвалі народныя месціцы камандаванню фронту ў зборы разведданных. Група іх з гомельскай партызанскай бригады «Большавік» у раёне вёскі Берагавая Слабада захапіла варажэю легкавую машыну. Афіцэры, якія ехалі ў ёй, у перастрэлцы былі забіты. Сярод трафеяў быў партфель з важнымі штабнымі дакументамі, аперацыйная карта і сакрэтны загад камандуючага другой нямецкай арміяй. Яны мелі вя-

лікую каштоўнасць для савецкага камандавання і былі неадкладна перапраўлены ў штаб 1-га Беларускага фронту.

Група партызан рэчыцкай бригады імя Варашылава прабралася ў вёску Азершчына, дзе была раскватаравана нямецкая войсковая часць, узяла там «языка» і даставіла ў штаб злучэння. «Языкам» аказалася капран сапёрнай часці, якая ўзводзіла абарончыя збудаванні на правым беразе Дняпра.

Устаноўлены партызанамі кантроль над дарогамі Рэчыца — Горваль — Шацілкі і Рэчыца — Чырвонае — Парычы пазбавіў немцаў магчымасці маневраваць войскамі, і яны спрабавалі адцягнуць народныя месціцаў ад гэтых камунікацый. У канцы кастрычніка гітлераўцы павялі наступленне на партызанскую зону на паўночны захад ад Рэчыцы. Завязаліся жорсткія баі.

З вялікімі стратамі праціўніку ўдалося часова адцягнуць партызан, але ў пачатку лістапада яны зноў устанавілі свой кантроль над дарогамі. Члены Рэчыцкай партызанскай бригады імя Варашылава пад камандаваннем М. П. Аліпкі на дарозе Рэчыца — Чырвонае — Парычы ў раёне вёскі Будка-Шыбенка зрабілі вялікі завал, замінаравалі яго, з такім разлікам, каб немцы не змаглі яго разабраць.

У ноч з 14 на 15 лістапада байцы 1-га Беларускага фронту занялі станцыю Дземякі на чыгунцы Гомель — Калінкавічы і на поўнач ад Дземяхоў у раёне вёскі Валадарск — Вузняж аб'ядналіся з асцяжнымі сіламі і штабам Гомельскага партызанскага злучэння.

З гэтага часу аж да вызвалення Гомеля існавала цеснае ўзаемадзеянне партызан злучэння з наступаючымі войскамі 1-га Беларускага фронту. Атрад імя Будзёнага па загаду камандавання фронту захапіў і знішчыў нямецкую пераправу праз Дняпр каля вёскі Берагавая Слабада. Адступаючы з Рэчыцы, фашысты былі пазбаўлены магчымасці пераправіцца за Дняпр для напаўнення групі войск, якая ўтрымлівала Гомель.



З баямі і значнымі стратамі праціўніку ўдалося прабіцца да Горвалю. Тут шлях да адступлення яму перагарадзілі партызанскія бригады «Большавік», «Жалезняк», імя Панамарэнкі. Не стрымаўшы націску партызан, немцы занялі абарону і пачалі будаваць у Горвалі пераправу праз Бярэзіну. Аднак завяршыць яе ім не ўдалося. 19 лістапада партызаны атакавалі праціўніка, знішчылі больш сотні гітлераўцаў і захапілі 83 аўтамашыны, у тым ліку цягачы, бронетранспартёры, усюдоходы. Уся захопленая тэхніка была перададзена войскам 1-га Беларускага фронту.

З 20 па 26 лістапада партызаны выбілі ворага з населеных пунктаў Селішча, Баравікі, Якімава Слабада і ўтрымлівалі іх да падыходу наступаючых часцей Савецкай Арміі.

Пасля вызвалення абласнога цэнтра Гомельскае партызанскае злучэнне было расфарміравана. Больш шасці тысяч яго байцоў і камандзіраў ўліліся ў рады байцоў 1-га Беларускага фронту і працягвалі знішчаць ворага. А 8-я Рагачоўская бригада, якая налічвала 2200 чалавек, працягвала дзейнічаць у тыле ворага да ліпеня 1944 года.

За 27 месяцаў барацьбы ў тыле ворага партызаны Гомельскага злучэння пры падтрымцы і дапамозе насельніцтва, пад кіраўніцтвам падпольных партыйных органаў — абкома і райкомаў партыі — пусцілі над адхон 1302 эшалоны, падарвалі каля 30 тысяч рэк, знішчылі 14 танкаў, 13 бронемашын, 6 самалётаў, 1226 аўтамашын, 691 матацыкл, 150 кіламетраў сувязі, 33 войскія склады, выратавалі ад угону ў фашыскае рабства тысячы савецкіх людзей.

Такі ўклад партызан Гомельшчыны ў барацьбу савецкага народа супраць фашыскай Германіі ў гады Вялікай Айчыннай вайны.

І. ПАКЛОНСкі,
былы партызан
рэчыцкай бригады
імя Варашылава.

ДАНІНА ПАМЯЦІ НАРОДНАЙ



Пахаражэла Рэчыца — цэнтральныя вуліцы ўпрыгожаны чырвонымі сцягамі, транспарантамі, маляўнічымі пано. Гасцінна сустраў горад-праціўнік — цэнтр беларускіх нафтавікоў — воінаў-вызваліцеляў, якія сорака гадоў назад на працягу трох дзён вялі ў гэтым паўлескім гарадку на Дняпры цяжкія вулічныя баі, цаною вялікіх страт выбілі ворага з рэчыцкай зямлі. Больш 500 былых танкістаў, пехатцаў, артылерыстаў, лётчыкаў, сувязістаў, прадстаўнікоў многіх праслаўленых «Рэчыцкіх» злучэнняў і войскіх часцей, якія прыехалі сюды з усіх куткоў краіны, святкавалі разам з тысячамі гараджан і працаўнікоў раёна слаўны юбілей вызвалення ад фашыскай акупацыі.

Ва ўсіх калектывах прадпрыемстваў і устаноў Рэчыцы адбыліся сардэчныя сустрэчы з вэтэранамі. У школах, прафесіянальна-

тэхнічных вучылішчах, зааветэхнікуме былыя воіны-дняпроўцы правялі ўрокі мужнасці. На месцах захаванняў загінуўшых байцоў былі ўрачыста ўскладзены вянкi, гірляндy, букеты кветак. Вэтэраны ў ганаровым шэсці прайшлі па вуліцы Савецкай ад парку Перамогі да гарадскога сквера, дзе адбыўся шматтысячны гарадскі мітынг.

Шматлюдныя мітынгі, урачыстыя ўскладанні вянкаў і гірляндаў да абеліскаў і брацкіх магіл адбыліся ва ўсіх буйных населеных пунктах раёна.

НА ЗДЫМКУ: былыя члены экіпажа танка Т-34 Фёдар Аляксандравіч КЛЯНКОУ (злева) і Фёдар Іванавіч САРОКА сярод моладзі пасля ўскладання вянкаў і кветак да пастамента з танкам, на якім яны прымалі ўдзел у вызваленні Рэчыцы.

Фота М. Бухаўца.